

ماحولیاتی آلودگی اور اس کا سدباب: سیرتِ نبوی ﷺ کی روشنی میں ایک تحقیقی جائزہ

Environmental Pollution and its Prevention: A Critical Analysis in the light of Sīrah Studies

Dr. Karim Dad

Tenured Associate Professor, Department of Islamic Studies,
 Abdul Wali Khan University, Mardan

Saeed-ul-Haq Jadoon

Arabic Teacher, Government High School, Chenai, Topi, Swabi

Dr. Abzāhir Khan

Tenured Associate Professor, Department of Islamic Studies,
 Abdul Wali Khan University, Mardan

Version of Record Online/Print: 16-12-2019

Accepted: 15-11-2019

Received: 31-07-2019



Abstract

Today, the whole world is facing the dangerous issues of environmental pollution. There is a lot of piles of garbage, plastic bags and waste are found in common routes and streets, the use of bacterial and antiseptic chemicals, smoking as well as the excessives use of machinery causes the abundance of smoke and due to the noise of vehicles, rugs, motorcycles, factories and airplanes, our daily pollution is increasing daily. As a result, many problems including various types of illness and seasonal variations are becoming a major challenge for today's modern era. In order to deal with it, it is important for us to study and follow the instructions of the Prophet (PBUH). Prophet (PBUH) has taken important measures to protect environmental pollution. He has prescribed some precautionary measures to prevent the spreading of dirt in society and keeping the environment clean to avert the soil pollution. For the purpose of aviation of air pollution, the prophet has ordered to populate it with the livestock andplantation. To cope with water pollution, it was emphasized to keep water clean and cleanness of air from odor and dirt. In this modern era, prevention of environmental pollution without following these instructions is impossible. This article has invesitaged on prevention of enviromental pollution and cleanliness of enviroment in the light of Sīrah.

Keyword: environmental pollution, soil pollution, air pollution, water pollution, plantation, smoking, chemicals

اللہ تعالیٰ نے انسان کو دیگر ضروریاتِ زندگی کے ساتھ ساتھ صاف ستھرا ماحول بھی مہیا کیا ہے۔ لیکن مرورِ وقت کے ساتھ ساتھ انسان کی بے احتیاطی نے اس ماحول کو آلودہ کر دیا ہے، جس کے نتیجے میں سارا نقصان انسان ہی کو اٹھانا پڑا۔ اسلام نے ماحول کو صاف رکھنے کی ترغیب دی ہے اور ماحول کی حفاظت اور اس کو آلودگی سے بچانے میں موثر کردار ادا کرنے والے اساسی عناصر کو صاف رکھنے کی اہمیت بیان فرمائی ہے۔ وہ بنیادی اور اساسی ارکان تین ہیں: زمین، پانی اور ہوا۔ افسوس کہ انسان نے ان تعلیمات کو بھلا دیا ہے جس کی وجہ سے آج پوری دنیا ماحولیاتی آلودگی جیسے خطرناک مسئلے سے دوچار ہے۔ جگہ جگہ پڑے ہوئے گندگی کے ڈھیر، عام راستوں اور گزرگاہوں میں کوڑا کرکٹ اور پلاسٹک تھیلوں کی بھرمار، تمباکو نوشی اور مشینوں کے بے دریغ استعمال سے دھوئیں کی کثرت، گاڑیوں، رکشوں، موٹر سائیکلوں، فیکٹریوں اور ہوائی جہازوں کے شور و شغف سے ہمارا ماحول آلودہ ہو چکا ہے، جس کے نتیجے میں قسم قسم کی بیماریاں اور موسمی تغیرات سمیت کئی مسائل آج کے جدید دور کے لئے ایک بڑا چیلنج بنتے جا رہے ہیں، جس سے نمٹنے کے لئے نبی کریم ﷺ کی ہدایات پر تحقیق کر کے ان پر عمل پیرا ہونا اس وقت کی اہم ضرورت ہے۔ اس آرٹیکل میں سیرتِ طیبہ اور تعلیماتِ نبوی ﷺ کی روشنی میں ان ہدایات پر تحقیق کی گئی ہے جو ماحولیاتی آلودگی سے بچاؤ اور ایک صاف ستھرے ماحول کے ضامن ہیں۔

ماحول کا تعارف

لغوی مفہوم: لغوی اعتبار سے عربی زبان میں ماحول کے لئے "البيئة" کا لفظ استعمال ہوتا ہے، جس کا مادہ "بوا" ہے۔ لغت عربی میں "بوا" کا مادہ کئی معنوں میں استعمال ہوتا ہے۔ چنانچہ یہ لفظ گناہ کے اعتراف اور اقرار کے لئے بھی استعمال ہوتا ہے جیسا کہ کہا جاتا ہے: بوا له بذنبه، أي: اعترف له بذنبه، وباء بدم فلان، أي: أقتر به¹۔ تصویب اور درستی کے معنی میں بھی آتا ہے، جیسا کہ اہل زبان کہتے ہیں: بوا الرمح نحوه، أي: صوّبه وسدده²۔ مشہور معنی نزول اور اقامت ہے، جیسا کہ عربی محاورے میں کہا جاتا ہے: تبوأ منزلاً "میں گھر اترا"۔ اسی طرح لفظ "الباءة" نکاح، جماع اور گھر کے معنی میں استعمال ہوتا ہے اور لفظ "البيئة" کا معنی ہے گھر اور ماحول۔ قرآن کریم میں بھی اسی معنی میں مستعمل ہوا ہے، ارشاد باری تعالیٰ ہے:

"والذين تبوأوا الدار"

"اور وہ لوگ جو اپنے گھروں میں مقیم ہیں۔"

اصطلاحی مفہوم: ماہرین نے ماحول کی کئی تعریفیں کی ہیں، جن کا اس مختصر مقالے میں ذکر تطویل کا باعث ہے اس وجہ سے صرف ایک ہی تعریف پر اکتفا کیا جاتا ہے۔ محمد عبدالقادر ماحول کی تعریف کرتے ہوئے لکھتے ہیں:

"الوسط أو المجال المكاني الذي يعيش فيه الإنسان، بما يضم من ظواهر طبيعية وبشرية يتأثر بها ويؤثر فيها"⁴

"وہ مرکز یا جگہ جہاں انسان زندگی بسر کرتا ہے، بشمول ان طبعی اور بشری مظاہر کے جن سے انسان متاثر ہوتا ہے اور ان پر اثر انداز ہوتا ہے۔"

1972ء میں انسانی ماحول کے حوالے سے جو بین الاقوامی کانفرنس سٹاک ہولم "Stockholm" ہوئی اس میں ماحول

کا مفہوم نہایت اختصار کے ساتھ ان الفاظ میں بیان کیا گیا۔

"کل شيء يحيط بالإنسان"⁵

"انسان کے ارد گرد جو کچھ بھی ہے وہ ماحول میں شامل ہے۔"

ماحول صرف گھر کے احاطے تک محدود نہیں ہے، بلکہ اس سے متجاوز ہے یہی وجہ ہے کہ قرآن کریم نے اس کے لئے لفظ "البيئة" استعمال نہیں کیا ہے بلکہ اس کے لئے ارض کا لفظ استعمال کیا ہے کہ جو زمین، پہاڑوں، میدانوں اور ان میں موجود پودوں، حیوانوں اور پانی وغیرہ کو شامل ہے۔⁶

آلودگی کا تعارف

لغوی مفہوم: عربی زبان میں آلودگی کے لئے "تلوث" کا لفظ استعمال ہوتا ہے، تلوث، لوٹ سے ماخوذ ہے جس کے معانی خراب ہونا اور گدلا کر دینا ہے⁷۔ جیسے عربی محاورے میں کہا جاتا ہے: لوٹ الماء كدّره "پانی کو گدلا کر دیا"۔ اسی طرح کہا جاتا ہے: لَوْتُ ثِيَابَهُ بِالطَّيْنِ، أي لَطَخَهَا⁸ یعنی کپڑوں کو کچڑ سے آلودہ کیا۔

اصطلاحی مفہوم: آلودگی کی اصطلاحی تعریف کے حوالے سے اہل علم نے کئی تعریفیں کی ہیں، خوف طوالت سے بچنے کے لئے صرف ایک تعریف ذکر کی جاتی ہے دکتور عبدالکریم سلامہ آلودگی کی تعریف کرتے ہوئے تحریر فرماتے ہیں:

"هو إدخال الإنسان مباشرة أو بطريق غير مباشر لمواد أو لطاقات في البيئة والذي يستتبع نتائج ضارة، علي نحو يعرض الصحة الإنسانية للخطر ويضر بالمواد الحيوية وبالنظم البيئية وينال من قيم التمتع بالبيئة، أو يعوق الاستخدامات الأخرى المشروعة للوسط"⁹

"انسان کا براہ راست یا بالواسطہ طور پر ماحول میں کوئی مواد یا توانائی ڈالنا جو نقصان دہ نتائج کا حامل ہو اور جس سے انسانی صحت خطرے سے دوچار ہو جائے اور جو زندگی کے وسائل اور ماحولیاتی نظاموں کو نقصان پہنچائے یا ماحول سے متعلق دوسرے جائز استعمالات سے مانع ہو۔"

قرآن کریم اور ماحولیاتی آلودگی

ماحولیاتی آلودگی اس وقت دنیا کا اہم مسئلہ ہے، اس کا احساس اب جدید دنیا کو ہو رہا ہے اور اس کے سدباب کے لئے سر توڑ کوشش کر رہے ہیں۔ اسلام نے آج سے سینکڑوں سال پہلے اس اہم مسئلے کے سدباب کے لئے اہم ہدایات پیش کرنے کا امتیاز حاصل کیا ہے۔ اس کے سدباب کے لئے قرآن کریم اور سیرت طیبہ نے بنیادی سبب گندگی کو قرار دیا ہے اور ہر قسم کی نجاسات سے صفائی کی تعلیم دی ہے اور صفائی کرنے والوں کی اس قدر حوصلہ افزائی کی ہے کہ ان کو محبوب اور پسندیدہ قرار دیا ہے۔ ارشاد باری تعالیٰ ہے:

"وَاللَّهُ يُحِبُّ الْمُطَهَّرِينَ"¹⁰

"اللہ تعالیٰ پاک صاف رہنے والوں کو پسند کرتا ہے۔"

قرآن کریم نے ماحولیاتی آلودگی کے لئے فساد کا لفظ استعمال کیا ہے، جو اس معنی میں زیادہ دلالت کرنے والا اور اسی مفہوم کو زیادہ واضح کرنے والا ہے۔ قرآن کریم کی اس آیت مبارکہ سے ماحولیاتی آلودگی اس کے اسباب اور نتائج کا اندازہ لگایا جاسکتا ہے¹¹، ارشاد باری تعالیٰ ہے:

"ظَهَرَ الْفَسَادُ فِي الْبَرِّ وَالْبَحْرِ بِمَا كَسَبَتْ أَيْدِي النَّاسِ لِيُذِيقَهُمْ بَعْضَ الَّذِي عَمِلُوا لَعَلَّهُمْ

"خسکتی اور تری میں لوگوں کے اعمال کے سبب فساد پھیل گیا، تاکہ اللہ تعالیٰ ان کو ان کے اعمال کا مزہ پکھائے جب نہیں کہ وہ باز آجائیں۔"

فساد سے مراد ہر وہ مادی یا معنوی فساد ہے، جس کا اثر انسانی صحت یا معاشرتی ماحول پر پڑے۔ اس اعتبار سے آلودگی اور فساد کے معنی بہت ہی قریب ہیں۔ قرآن نے یہ وضاحت کی کہ یہ انسان کے کسبِ عمل کا نتیجہ ہے، فیکٹریاں، ہوائی، بری اور بحری ذرائع آمدرفت اور زراعت کے نت نئے طریقے آلودگی کا سبب ہیں۔ ¹³

سیرتِ طیبہ اور ماحولیاتی آلودگی

نبی کریم ﷺ نے معاشرے کے ہر پہلو کے حوالے سے تعلیمات پیش کی ہیں۔ اسی طرح آلودگی سے متعلق بھی آپ ﷺ کی تعلیمات اس اہم عالمی مسئلے کا حل ہے۔ آپ ﷺ نے ماحولیاتی آلودگی سے بچاؤ کے لئے اہم اقدامات پیش کیے ہیں، جیسا کہ قرآن کریم نے اس مسئلے سے نجات پانے کے لئے صفائی کی ترغیب دی ہے اسی طرح آپ ﷺ نے بھی احادیث میں صفائی کو اس قدر اہمیت دی ہے کہ اس کو نصف ایمان قرار دیا ہے آپ ﷺ کا ارشاد ہے:

"الطهور شطر الإيمان" ¹⁴

"پاکیزگی ایمان کا حصہ ہے۔"

نبی کریم ﷺ کی تعلیمات نے انسانی جسم سے لے کر معاشرے کے کونے کونے تک ہر چیز کو پاک اور صاف رکھنے کی تاکید کی ہے، انسانی جسم کو صاف رکھنے کے لئے وضو اور غسل کا حکم دیا گیا ہے، صرف جسم ہی نہیں بلکہ جسم کے ہر ہر عضو کی صفائی کا حکم دیا ہے، مثلاً انسان کے منہ سے بدبودیگر لوگوں کے لئے پریشانی کا باعث بنتی ہے تو نبی کریم ﷺ نے دانتوں کو صاف رکھنے کے لئے مسواک کا حکم دیا ہے، آپ ﷺ کا ارشاد ہے:

"السواك مطهرة للغم مرضاة للرب" ¹⁵

"مسواک منہ کی پاکیزگی اور پروردگار کی خوشنودی کا سبب ہے۔"

ماحولیاتی آلودگی عالمی سطح پر ایک خطرناک مسئلہ بنتا جا رہا ہے، سیرتِ طیبہ سے یہ بات معلوم ہوتی ہے کہ نبی کریم ﷺ نے معاشرے کو نقصان پہنچانے والے عناصر کے سدباب کے لئے کاوشوں کو تمام افراد معاشرے کی ذمہ داری قرار دیا ہے۔ ماحولیاتی آلودگی تو معاشرے کے لئے بڑی نقصان دہ ہے اس لئے اس سے بچنے کے لئے بھی مشترکہ کوششیں امت کی ذمہ داری ہے۔ آپ ﷺ نے ایسے اجتماعی نقصانات کی تلافی اور روک تھام کی مشترکہ جدوجہد کی ترغیب دیتے ہوئے فرمایا:

"مثل القائم على حدود الله والواقع فيها كمثل قوم استهموا على سفينة فأصاب بعضهم أعلاها وبعضهم أسفلها فكان الذين في أسفلها إذا استقوا من الماء مروا على من فوقهم فقالوا لو أنا خرقنا في نصيبنا خرقاً ولم نؤذ من فوقنا فإن يتركوهم وما أرادوا هلكوا جميعاً وإن أخذوا على أيديهم نجوا ونجوا جميعاً" ¹⁶

"اللہ تعالیٰ کی حدود پر قائم رہنے والے (اطاعت گزار) اور اس میں مبتلا ہو جانے والے (یعنی اللہ تعالیٰ کے احکام سے منحرف ہو جانے والے) کی مثال ایک ایسی قوم کی سی ہے جس نے (باہم مشترک) ایک

کشتی کے سلسلے میں قرعہ اندازی کی۔ قرعہ اندازی کے نتیجے میں قوم کے بعض افراد کو کشتی کے اوپر کا حصہ ملا اور بعض کو نیچے کا۔ جو لوگ نیچے تھے، انھیں (دریا سے) پانی لینے کے لئے اوپر گزرنا پڑتا۔ انھوں نے سوچا کہ کیوں نہ ہم اپنے ہی حصے میں ایک سوراخ کر لیں تاکہ اوپر والوں کو ہم سے کوئی اذیت نہ پہنچے اب اگر اوپر والے بھی نیچے والوں کو من مانی کرنے دیں (کہ وہ اپنے نیچے والے حصہ میں سوراخ کر لیں) تو تمام کشتی والے ہلاک ہو جائیں اور اگر اوپر والے نیچے والوں کا ہاتھ پکڑ لیں تو یہ خود بھی اور ساری کشتی بچ جائے۔"

خلاصہ کلام یہ کہ سیرت طیبہ کے مطالعے سے یہ بات معلوم ہوتی ہے کہ نبی کریم ﷺ نے معاشرے کو ہر قسم کی آلودگی سے بچانے کے لئے انفرادی اور اجتماعی سطح پر سرانجام دینے والی کوششوں کی حوصلہ افزائی فرمائی ہے اور اس خطرناک مسئلے سے بچنے کے لئے راہنما اصولوں کی نشاندہی کی ہے۔ آپ ﷺ نے زمینی آلودگی کے سدباب کے لئے کھیتی باڑی اور شجر کاری کی ترغیب دی ہے۔ آبی آلودگی سے بچنے کے لئے پانی کو صاف رکھنے اور اس میں گندگی نہ ڈالنے کا حکم دیا ہے۔ ہوائی آلودگی کے روک تھام کے لئے ہوا کو بدبو اور گندگی سے پاک کرنے کی تعلیم دی ہے۔ ماحولیاتی آلودگی کی روک تھام کے لئے یہ نبی کریم ﷺ کی ایک بھرپور کوشش اور موثر حکمت عملی تھی، جو آج کے دور میں بھی ہمارے لئے راہنمائی کا بہترین ذریعہ ہے اور آج کے جدید دور میں بھی ان ہدایات پر عمل کئے بغیر ماحولیاتی آلودگی کی روک تھام مشکل ہے۔

ماحولیاتی آلودگی کے مصادر

سب سے پہلے آلودگی کے مصادر اور اسباب معلوم کرنے کی ضرورت ہے تاکہ اس بنیاد پر اس کی روک تھام کے لئے تدابیر اختیار کی جائیں۔ ماہرین کے نزدیک ماحولیاتی آلودگی کے دو بنیادی اسباب اور مصادر ہیں، جس کی وجہ سے آلودگی پیدا ہوتی ہے۔ ایک طبعی اور دوسرا مصنوعی، دونوں کی تفصیل حسب ذیل ہے:

1- طبعی آلودگی

اس سے مراد آلودگی کی وہ قسم ہے جس کے وقوع میں انسان کا کوئی عمل دخل نہ ہو بلکہ وہ اللہ تعالیٰ کی تقدیر و ارادے کے زیر اثر پیدا ہوتی ہو، جیسے لاوؤں، زلزلوں اور سیلابوں سے جنم لینے والی آلودگی۔ اس قسم کی آلودگی کے مسببات کو نہ کوئی روک سکتا ہے اور نہ ہی تلافی کی کوئی صورت ہے اور نہ اس پر کوئی پکڑ ہے۔¹⁷

2- انسانی آلودگی

اس سے مراد وہ آلودگی ہے جو مختلف انسانی افعال کے نتیجے میں وجود میں آتی ہے جیسے ایٹمی دھماکے، گاڑیوں کے دھوئیں، کیمیائی مواد اور اس کے علاوہ فیکٹریوں، گھروں، کھیتوں اور انسانی سرگرمیوں سے جنم لینے والے ہر قسم کے فاسد مادوں سے پیدا ہونے والی آلودگی۔ اس قسم کی آلودگی کا ذمہ دار انسان ہے اور اس کو دنیا و آخرت میں اس کی سزا ٹھکانی ہوگی۔¹⁸

ماحولیاتی آلودگی کی قسمیں

محققین نے ماحولیاتی آلودگی کی چار قسمیں بیان کی ہیں۔ (1) زمینی آلودگی (2) آبی آلودگی (3) فضائی آلودگی (4) صوتی آلودگی۔ ذیل میں آلودگی کے ان چار قسموں کے سدباب کے لئے احتیاطی تدابیر پر سیرت طیبہ اور تعلیمات نبوی ﷺ کی روشنی میں بحث کی جائے گی۔

زمینی آلودگی کو مٹی کی آلودگی بھی کہا جاتا ہے۔ یہ گندی نالیوں سے خارج ہونے والے کیمیائی مواد اور گندگی کی وجہ سے پیدا ہوتی ہے۔ دکانوں اور گھروں کے سامنے گندگی کے ڈھیر، راستوں اور گزرگاہوں میں کوڑا کرکٹ، پلاسٹک کے تھیلے اور بوتلیں، کیمیائی مادے اور کیڑے مار ادویات کا چھڑکاؤ مٹی کو آلودہ کرتا ہے۔ مٹی کی آلودگی کی وجہ سے زمین کی پیداوار میں کمی واقع ہوتی ہے اور جو فصلیں اور سبزیاں ایسی زمینوں میں اگائی جاتی ہیں، ان میں زہریلے مادے اور جراثیم سرایت کر جاتے ہیں۔ جن کا استعمال انسانی صحت کے لئے مضر ہے¹⁹۔ نبی کریم ﷺ نے ماحول کو صاف رکھنے اور زمینی آلودگی سے بچنے کی ترغیب دی ہے اور اس کا اہتمام کیا ہے، آپ ﷺ کا ارشاد ہے:

"فضلنا علی الناس بثلاث: جعلت صفوفنا كصفوف الملائكة، وجعلت لنا الأرض كلها مسجدا، وجعلت تربتها لنا طهورا، إذا لم نجد الماء"²⁰

"ہمیں سابقہ امتوں پر تین چیزوں کی وجہ سے فضیلت دی گئی ہے، ہماری صفیں فرشتوں کی صفوں کی طرح ہوتی ہیں اور ہمارے لئے تمام روئے زمین مسجد بنا دی گئی ہے اور پانی نہ ملنے کی صورت میں اس کی مٹی ہمارے لئے پاک کرنے والی بنا دی گئی۔"

ابن رجب حنبلیؒ اس حدیث کی تشریح میں لکھتے ہیں:

"فخص الطهور بتربة الأرض بعد أن ذكر أن الأرض كلها مسجد، وهذا يدل على اختصاص الطهوية بتربة الأرض خاصة؛ فإنه لو كانت الطهوية عامة كعموم المساجد لم يحتاج إلى ذلك. وهذا يدل على اختصاص الطهوية بالأرض الطيبة، والطيبة: هي الأرض القابلة للإنبات²¹، كما في قوله تعالى: "وَالْبَلَدُ الطَّيِّبُ يَخْرِجُ نَبَاتَهُ بِإِذْنِ رَبِّهِ"²²

"تمام روئے زمین کو مسجد قرار دینے کے بعد زمین کی مٹی کو طہارت کے ساتھ خاص کیا گیا ہے۔ یہ اس بات کی دلیل ہے کہ زمین کے اجزاء میں سے صرف مٹی پاک کرنے والی ہے۔ ورنہ اگر زمین کی طہوریت عام ہوتی جیسا کہ مسجد ہونے کے لئے زمین عام ہے تو مٹی کی تخصیص کی کوئی وجہ نہ تھی۔ اور یہ پاک زمین کی طہارت کی خصوصیت پر دلالت کرتا ہے۔ پاک مٹی وہ ہے جو زراعت کے قابل ہو۔ جیسا کہ باری تعالیٰ کا قول ہے کہ "پاک شہر وہ ہے جو پودوں کو اپنے رب کے حکم سے اگاتا ہے۔"

زمینی آلودگی کے سدباب کے لئے نبی کریم ﷺ کی تدابیر

نبی کریم ﷺ نے زمینی آلودگی کے سدباب کے لئے ہدایات بیان فرمائی ہیں، جن پر عمل کئے بغیر آلودگی کی روک تھام نہ صرف مشکل ہے بلکہ ناممکن ہے۔ اس لئے عام شہریوں اور حکومت و ذمہ دار لوگوں کا ان اصولوں پر عمل کرنا ضروری ہے، تاکہ معاشرہ اس مشکل سے نکلنے میں کامیاب ہو سکے۔ زمینی آلودگی کے حوالے سے اصول اور ہدایات حسب ذیل ہیں:

(الف)۔ گندگی پھیلانے کی قباحت سے آگہی

معاشرے میں گندگی پھیلانے کی روک تھام کے حوالے سے اسلامی تعلیمات کی آگہی از حد ضروری ہے، نبی کریم ﷺ نے جو وعیدات بیان فرمائی ہیں، ان سے لوگوں کو باخبر رکھنا چاہئے۔ اس میدان میں صاحبانِ ممبر و محراب اہم کردار ادا کر سکتے

ہیں کہ وہ عوام کو سمجھائیں کہ معاشرے میں گندگی پھیلانا گناہ کا عمل ہے۔ یہی وجہ ہے کہ نبی کریم ﷺ نے زمینی آلودگی سے بچنے کے لئے پہلا ہدف یہ قرار دیا ہے کہ لوگوں کی گزرگاہوں اور بیٹھنے کی جگہ میں گندگی نہ پھیلانی جائے، چنانچہ آپ ﷺ نے اس شخص کو ملعون قرار دیا ہے جو راستوں اور لوگوں کی بیٹھنے کی جگہ میں گندگی ڈالتا ہے۔ آپ ﷺ کا ارشاد ہے:

« اتَّقُوا اللَّاعِنِينَ » قَالُوا : وَمَا اللَّاعِنَانِ يَا رَسُولَ اللَّهِ؟ قَالَ : « الَّذِي يَتَخَلَّى فِي طَرِيقِ النَّاسِ وَظَلَمَهُمْ »²³

"العت کا سبب بننے والی دو باتوں سے بچو، صحابہ کرامؓ نے عرض کیا: یا رسول اللہ ﷺ: وہ دو باتیں کیا ہیں؟ آپ ﷺ نے فرمایا: ایک یہ کہ آدمی لوگوں کی گزرگاہوں اور راستوں پر قضائے حاجت کرے اور دوسرا عمل یہ ہے (آدمی لوگوں کی نشست و برخاست کی جگہ) سایہ کی جگہ میں پیشاب وغیرہ کرے گندگی پھیلانے۔"

(ب)۔ تکلیف دہ چیز کو اٹھانے کی ترغیب دینا

زمینی آلودگی سے بچاؤ کے لئے دوسری تدبیر یہ ہے کہ تکلیف دہ چیز کو اٹھا کر دور ایسے مقام پر پھینکا جائے جہاں کسی کی تکلیف کا سبب نہ ہو۔ آلودگی سے زیادہ مضر اور نقصان دہ چیز اور کیا ہوگی؟ آلودہ اور تکلیف دہ ماحول کو ختم کرنے کی اہمیت کا اندازہ اس بات سے لگایا جاسکتا ہے کہ نبی کریم ﷺ نے راستے سے تکلیف دہ چیز اٹھانے کو ایمان کا شعبہ قرار دیا ہے، آپ ﷺ کا ارشاد ہے:

"الإيمان بضع وسبعون شعبة أعلاها شهادة أن لا إله إلا الله وأدناها إمطة الأذى عن الطريق" ²⁴

"ایمان کے ستر سے زیادہ شعبے ہیں، اعلیٰ شعبہ لا إله إلا الله ہے اور ادنیٰ شعبہ راستے سے تکلیف دہ چیز ہٹانا ہے۔"

ان تعلیمات کی روشنی میں بحیثیت مسلمان آج اگر ہم اپنے گرد و پیش ماحول کو دیکھ لیں تو ہمارے راستوں میں کس قدر زیادہ گندگی ہوا کرتی ہے، کبھی پلاسٹک تھیلوں کی شکل میں تو کبھی گھریلو کوڑا کرکٹ کی صورت میں۔ ہمارا یہ مزاج بن گیا ہے کہ ہر آدمی گھر سے کوڑا کرکٹ نکال کر باہر پھینکتا ہے یہ نہیں دیکھتا ہے کہ کہاں پھینک رہا ہے۔ فروٹ کے چھلکوں کو کوڑا دان کے بجائے عام راستے میں ڈالنا تو لوگوں کا عام معمول ہے، جس میں گندگی کے علاوہ بعض چھلکوں (مثلاً کیلے کے چھلکوں) پر بعض اوقات پھسل کر لوگ بڑے نقصان سے دوچار ہوتے ہیں۔ ہماری یہ سوچ بن گئی ہے کہ ہر کام حکومت کی ذمہ داری ہے حالانکہ ہر کام تو حکومت کے بس میں نہیں ہے جب تک عام شہری اس میں بڑھ چڑھ کر حصہ نہ لیں تب تک وہ کام صحیح طریقے سے پایہ تکمیل تک نہیں پہنچایا جاسکتا ہے۔ اسی طرح ماحولیاتی آلودگی کے حوالے سے بھی حکومت کے ساتھ ساتھ عام شہری اپنا فریضہ سمجھ کر اس کام میں بھرپور کردار ادا کریں تاکہ اس اہم مسئلے پر قابو پایا جاسکے۔

(ج)۔ صاف ماحول کی فراہمی کے لئے اقدامات

ماحول کو گندگی سے صاف کرنا چاہیئے۔ نبی کریم ﷺ نے صفائی کا حکم دیا ہے کہ جہاں گندگی ہو اُس کو صاف کیا جائے یہاں تک کہ مسجد میں تھوک صاف کرنے کا بھی آپ ﷺ نے حکم دیا ہے، ارشاد ہے:

"إِذَا تَنَحَّجُمْ أَحَدُكُمْ فِي الْمَسْجِدِ فَلْيُعْتَبِ نُحَامَتَهُ، أَنْ يُصِيبَ جِلْدَ مُؤْمِنٍ أَوْ نَوْبَهُ فَيُؤْذِيهِ"²⁵

اگر کسی نے غلطی سے معاشرے میں گندگی پھیلانی تو اس کا کفارہ یہ ہے کہ اس گندگی کو صاف کر لے، جیسا کہ مسجد میں تھوک کے عمل کا کفارہ نبی کریم ﷺ نے اس کی صفائی کو قرار دیا۔ اس حدیث سے یہ سبق ملتا ہے کہ گندگی پھیلانے کی سزا اس گندگی کی صفائی ہے۔ آپ ﷺ کا ارشاد ہے:

"الْبُرْأَى فِي الْمَسْجِدِ حَطِيئَةٌ، وَكَفَّارَتُهَا ذَفْنُهَا"²⁶

"مسجد میں تھوک کفارہ ہے اور اس کا کفارہ اس کو دفن کرنا ہے۔"

اس حدیث کی شرح میں محمد بن محمد البکری لکھتے ہیں:

"والأمر بتنزيه المسجد عن الأقدار وجوباً عن القدر النجس أو المقدر للمكان كنحو ماء غسل، وأكل طعام يتلوث منه المكان، وندبا فيما ليس كذلك"²⁷

اس دور میں ہمارے گرد و پیش صاف ماحول کی فراہمی کے لئے جن اقدامات کی ضرورت ہے، اس حوالے سے میڈیا اہم کردار ادا کر سکتا ہے۔ ماحول کو صاف رکھنے کے حوالے سے جن جن اقدامات کی ضرورت ہے اس کی نشاندہی کرنا اور جن امور سے اجتناب کی ضرورت ہے، ان کو ہائی لائٹ کرنا میڈیا کے فرائض میں شامل ہے۔ مختلف چینلز کو چاہئے کہ وہ اس موضوع پر اہل علم حضرات کے لیکچرز چلائیں اور اس موضوع پر مباحثوں اور مکالموں کا اہتمام کریں تاکہ لوگوں میں اس اہم مسئلے کے بارے میں آگہی پیدا ہو جائے۔

2- آبی آلودگی

پانی میں نقصان دہ مواد کے شامل ہونے کی وجہ سے گند اور ناقابل استعمال ہونے کو آبی آلودگی کہتے ہیں۔ آبی آلودگی کی اہم وجہ صنعتی فاضل مادے ہیں جو کہ نہروں، جھیلوں اور دریاؤں میں خارج کیے جاتے ہیں اسی طرح کیمیائی کھاد اور کیڑے مار ادویات بھی پانی کو آلودہ کرتی ہیں۔ پانی چونکہ امت کی مشترکہ ملکیت ہے اور کسی کو اس سلسلے میں کسی پر فوقیت نہیں ہے، اس لئے اس کی حفاظت بھی تمام لوگوں کی مشترکہ ذمہ داری ہے۔ نبی کریم ﷺ کا ارشاد ہے:

"المسلمون شركاء في ثلاث في الماء والاكلاء والنار وثمانه حرام"

"تین چیزوں میں لوگ شریک ہیں، پانی میں، گھاس میں اور آگ میں اور اس پر پیسے لینا حرام ہے۔"

آبی آلودگی کے سدباب میں نبی کریم ﷺ کی حکمتِ عملی

آلودگی سے بچنے کے لئے بین الاقوامی سطح پر کئی کانفرنسیں ہوئیں، جن میں آبی آلودگی کے سدباب کے لئے کئی تجاویز دی گئیں، نئے طریقوں سے اس کے حل پر غور و خوض کیا گیا، لیکن اس حوالے سے سیرتِ طیبہ کی تعلیمات انتہائی مؤثر ہیں، اس لئے آبی آلودگی کے روک تھام کی ان تعلیمات پر عمل درآمد کی ضرورت ہے، آبی آلودگی سے بچاؤ کے لئے سیرتِ طیبہ کی روشنی میں چند اصول حسب ذیل ہیں:

(الف)۔ پانی کو گندگی سے بچانے کی ترغیب

نبی کریم ﷺ نے پانی کو صاف رکھنے کی تاکید کی ہے اور اس میں گندگی ڈالنے سے منع فرمایا ہے، تاکہ لوگ آبی آلودگی کے مضر اثرات سے بچ سکیں۔ چنانچہ آپ ﷺ کا ارشاد ہے:

"لا یبولن أحدکم فی الماء الدائم ولا یغتسل فیہ من الجنابة"²⁸

"تم میں سے کوئی کھڑے پانی میں پیشاب نہ کرے اور نہ ہی جنابت کی حالت میں غسل کرے۔"

نبی کریم ﷺ کا کھڑے پانی میں پیشاب اور غسل جنابت سے منع فرمانا پانی کو آلودگی سے محفوظ رکھنے کا ایک عمومی قاعدہ ہے جو پانی کے کھڑے رہنے کی وجہ سے پیدا ہونے والی خطرناک آلودگی کی نشاندہی کرتا ہے۔

اس سے یہ سبق ملتا ہے کہ پانی کو صاف رکھنے کے لئے ہر ممکن کوشش کی جائے، آج جگہ جگہ نالیاں اور گٹرز ہیں۔ بہت سی بیماریاں نالیوں کی گندگی اور گٹروں کے تعفن سے پھیلتی ہیں، نبی کریم ﷺ نے گھروں اور محلے کے راستوں کو صاف رکھنے کا حکم دے کر ماحول کو آلودہ ہونے سے بچانے کے اہم اصول دیئے ہیں۔ آج کنوؤں کے پانی میں جب گٹر کا پانی سرایت کر جاتا ہے تو بیماری کا سبب بنتا ہے۔ حکومت کی یہ ذمہ داری ہے کہ شہروں میں نکاسی آب کا بندوبست کرے۔ شہروں میں اکثر پانی کی نکاسی کا کوئی خاص نظام نہیں ہوتا جس کی وجہ سے ہر طرف بدبو اور تعفن کے ساتھ صاف پانی کے گندہ ہونے اور اس کو گندگی کے اثرات پہنچنے کا خطرہ موجود رہتا ہے۔

(ب)۔ ضرورت سے زیادہ پانی کے استعمال سے گریز

پانی کا زیادہ استعمال بھی آبی آلودگی کا سبب بنتا ہے۔ نبی کریم ﷺ نے آبی آلودگی سے بچنے کے لئے پانی کے زیادہ استعمال کو اسراف قرار دیا ہے، یہاں تک کہ وضو اور طہارت میں بھی زیادہ پانی استعمال کرنے سے منع فرمایا ہے۔ آپ ﷺ کا حضرت سعدؓ کے پاس سے گزر ہوا جب کہ وہ وضو کر رہے تھے تو فرمایا:

"مَا هَذَا السَّرْفِ فَقَالَ: أِنِّي الْوُضُوءُ إِسْرَافٌ، قَالَ: «نَعَمْ، وَإِنْ كُنْتُ عَلَى نَهْرٍ جَارٍ»²⁹

"یہ کیسا اسراف ہے، تو حضرت سعدؓ کہنے لگے: کیا وضو کے پانی میں بھی اسراف ہے؟ تو آپ ﷺ نے

فرمایا: ہاں اگرچہ بہتادریا ہی کیوں نہیں ہو۔"

ماحولیاتی آلودگی سمیت کئی مسائل کا حل اس وجہ سے بھی نہیں نکلتا ہے کہ ہم ایک کانفرنس اور ایک تقریب وپالیسی کی حد تک اس پر بات کرتے ہیں لیکن عملاً یا تو کسی قسم کی دلچسپی نہیں لیتے یا اگر دلچسپی لیتے بھی ہیں تو معمولی حد تک، جس سے اس مسئلے کا حل ممکن نہیں ہوتا ہے۔ سیرت طیبہ سے یہ بات معلوم ہوتی ہے کہ نبی کریم ﷺ جو بات بیان فرماتے خود اس کا عملی نمونہ تھے، چنانچہ آپ ﷺ نے جہاں پانی کے زیادہ استعمال سے منع فرمایا تو خود بھی اس معاملے میں احتیاط فرماتے تھے، حضرت عائشہؓ فرماتی ہے:

"كان رسول الله ﷺ یغتسل بالصاع ویتوضأ بالمد"³⁰

"رسول اللہ ﷺ ایک مد³¹ پانی سے وضو اور ایک صاع³² پانی سے غسل فرماتے تھے۔"

اس بات کی ضرورت ہے، ہم جو لوگوں کو یہ کہہ رہے ہیں کہ پانی کا استعمال کم کریں تو ہمیں بھی اس پر عمل کرنا چاہیے اور اپنے آپ اور اپنے گھر سے شروع کر کے پانی کے استعمال میں کمی لانی ہے۔ یہ آبی آلودگی کی روک تھام میں ایک مؤثر حکمت عملی ہے۔ ہر جگہ پانی کا استعمال بہت زیادہ ہے، چاہے وہ گھر ہو یا بجزرہ، مسجد ہو یا مدرسہ، لیکن ہر کام کی ذمہ داری حکومت اور ریاست کے کھاتے میں ڈالنا بھی انصاف کا تقاضا نہیں۔ معاشرے کی اصلاح میں حکومت سے زیادہ ذمہ داری افراد معاشرہ پر عائد ہوتی ہے۔ اسی طرح پانی کے زیادہ استعمال کو کم کرنے میں معاشرے کے عام افراد اور اہل علم لوگ حکومت سے زیادہ کردار

ادا کر سکتے ہیں۔ اس لئے اہل اور اہل قلم لوگوں کو چاہیے کہ وہ اپنے مواضع و نصائح اور اپنے قلم سے لوگوں میں یہ شعور اور آگہی پیدا کریں۔

(ج)۔ پانی کے پائپوں اور ٹینکوں کو صاف رکھنے کی تاکید

نبی کریم ﷺ نے نہ صرف پانی کو صاف رکھنے اور آلودگی سے بچانے کے لئے پانی کے زیادہ استعمال سے منع ہونے کی تاکید کی ہے بلکہ ان برتنوں کو بھی صاف اور بند رکھنے کا حکم دیا ہے جن میں پانی رکھا جاتا ہے۔ چنانچہ آپ ﷺ کا ارشاد ہے:

"غظوا الإناء وأوكوا السقاء فإن في السنة ليلة ينزل فيها وباء لا يمر بإناء ليس عليه غطاء أو سقاء ليس عليه وكاء إلا نزل فيه من ذلك الوباء"³³

پانی کو صاف رکھنے کے لئے اس حد تک کوشش کی گئی ہے کہ پانی کے برتنوں اور ٹینکوں کو محفوظ رکھنے کی ہدایت کی گئی ہے۔ آج کل پانی جن پائپوں میں آتا ہے وہ زنگ آلودہ پائپ ہوا کرتے ہیں اور جن ٹینکوں میں پانی رکھا جاتا ہے وہ اکثر گندے ہوا کرتے ہیں، جس کی وجہ سے لوگ قسم قسم کے موذی امراض میں مبتلا ہوتے ہیں۔

(د)۔ پانی صاف رکھنے میں ہر قسم کی احتیاطی تدابیر کا استعمال

سیرتِ طیبہ کے مطالعے سے یہ بات معلوم ہوتی ہے کہ آبی آلودگی کی روک تھام کے لئے سنتِ مطہرہ میں انتہائی اہتمام کیا گیا ہے۔ آپ ﷺ نے پانی کو آلودگی سے بچانے کے لئے پانی کے برتن میں سانس لینے یا پھونکنے سے بھی منع کر دیا ہے۔ چنانچہ آپ ﷺ کا ارشاد ہے:

"إذا شرب أحدكم فلا يتنفس في الإناء"³⁴

"جب تم میں سے کوئی پانی پیے تو برتن کے اندر سانس نہ لے۔"

اس سے اس بات کا اندازہ ہوتا ہے کہ نبی کریم ﷺ نے آبی آلودگی سے بچنے کے لئے برتن میں بھی سانس لینے سے منع فرمایا تو جو لوگ پانی میں مختلف قسم کے کیمیکلز اور مضر اشیاء ڈالتے ہیں، اور وہ لوگ یہ محسوس بھی نہیں کرتے کہ یہ ہم لئے کتناہ کا کام کیا اور معاشرے کو ایک مصیبت میں ڈال دیا۔ تو ان کو لوگوں سمجھانا اور اس فتنہ فتنہ سے منع کرنے میں کردار ادا کرنا وقت کی ایک ناگزیر ضرورت ہے۔

3۔ ہوائی آلودگی

ہوا میں آلودگی عموماً گاڑیوں یا کارخانوں کی وجہ سے ہوتی ہے۔ گاڑیوں اور مختلف قسم کی مشینوں سے کاربن ڈائی آکسائیڈ، ہائیڈروجن اور کاربن مونو آکسائیڈ گیسیں ہوا میں شامل ہوتی رہتی ہیں۔ اسی طرح گرد و غبار اور راکھ و دھواں بھی ہوا میں شامل ہو کر اس کو آلودہ بنا دیتا ہے۔ جدید تحقیقات سے یہ بات معلوم ہوئی ہے کہ گھروں میں کھانا پکانے کے عمل کے دوران اٹھنے والے دھوئیں سے بھی خواتین اور بچے بہت زیادہ متاثر ہوتے ہیں۔ اگر صرف کھانا پکانے کے لیے محفوظ چولہے ہی فراہم کر دیئے جائیں تو دنیا میں لاکھوں افراد کی جانیں بچ سکتی ہیں۔³⁵

ہوائی آلودگی کی روک تھام کے لئے احتیاطی تدابیر اور سیرتِ طیبہ

ہوائی آلودگی صحت کے لئے انتہائی مضر ہے، اس وجہ سے اسلام نے اس کی روک تھام اور سدباب کے لئے واضح پیغامات دیئے ہیں۔ ہوائی آلودگی کی روک تھام میں جنگلات اور پودے اہم کردار ادا کر سکتے ہیں، اس لئے نبی کریم ﷺ نے شجر کاری کی

حوصلہ افزائی فرمائی ہے، اور اس کی کٹائی سے سختی سے منع فرمایا ہے، آپ ﷺ کا ارشاد ہے:

"إِنَّ صَبَدَ وَجٍ وَعَضَاهُ حَزَامٌ مُحَرَّمٌ لِلَّهِ عَزَّ وَجَلَّ"

"وادی وج میں شکار کرنا اور اس کے درخت کا ٹٹا حرام ہے۔"

"العضاء" ہر وہ درخت ہے جس کے بڑے کانٹے ہوں، اس کا واحد "عضة" ہے۔³⁶ اس حدیث کی تشریح میں شارحین حدیث وہ وجوہات لکھی ہیں کہ جن کی وجہ سے نبی کریم ﷺ نے "وادی وج" کے درختوں کو کانٹے سے منع فرمایا۔ چنانچہ امام ابو یوسف³⁷ لکھتے ہیں:

"وقد قَالَ بعض العلماء: إن تفسير هذا إنما هو لاستبقاء العضاء، أي المحافظة على الشجر"³⁷

"بعض علماء نے کہا کہ اس کا مطلب درختوں کی بقاء ہے یعنی درختوں کی حفاظت کرنا۔"

نبی کریم ﷺ کے ارشادات اور عملی زندگی سے فضائی آلودگی کے حوالے سے جو راہنمائی ملتی ہے وہ اس دور میں ہوائی آلودگی کے سدباب میں اہم کردار ادا کر سکتے ہیں، اس سلسلے کے چند اہم تدابیر حسب ذیل ہیں:

(الف)۔ دھوئیں اور دیگر مضر عناصر کی روک تھام

فقہائے اسلام نے دھوئیں کو آلودگی کا مصدر قرار دیتے ہوئے اس کی تمام اقسام کو مضر اور نقصان دہ قرار دیا ہے۔ قرآن کریم نے عذاب الیم سے اس کا وصف بیان فرمایا ہے³⁸، جیسا کہ قرآن کریم میں ہے:

"فَأزْتَقِبْ يَوْمَ تَأْتِي السَّمَاءُ بِدُخَانٍ مُّبِينٍ"³⁹

"تو اس دن کا انتظار کرو کہ جب آسمان سے صاف دھواں نکلے گا۔"

قرآن کریم اور سنت نبوی ﷺ نے آج سے صدیوں پہلے دھوئیں کو مضر اور نقصان دہ قرار دیا ہے آج کے جدید دور نے اس کی تصدیق کی اور دھوئیں کو نہ صرف یہ کہ نقصان دہ قرار دیا بلکہ اس حوالے سے مختلف پلانٹوں کی بھی نشاندہی کی۔ عالمی ادارہ صحت (WHO) نے نشریاتی ادارے بی بی سی (BBC) کو رپورٹ دیتے ہوئے کہا:

"43 لاکھ اموات گھروں کے اندر کی فضائی آلودگی خصوصاً ایشیا میں لکڑیاں جلا کر یا کولوں پر کھانا پکانے

کے دوران اٹھنے والے دھوئیں کی وجہ سے ہوئیں جبکہ بیرونی فضاء میں آلودگی کی وجہ سے مرنے والوں

کی تعداد 37 لاکھ کے لگ بھگ رہی جن میں سے 90 فیصد کے قریب ترقی پذیر ممالک میں تھیں۔"⁴⁰

گھریلو ضروریات کے علاوہ آج کل پلاسٹک کے تھیلوں اور دیگر اشیاء کے ساتھ استعمال ہونے والے پلاسٹک کے لفافوں کا بہت زیادہ استعمال ہو گیا ہے جس کو لوگ جلا کر ماحول کو آلودہ کرتے ہیں۔ اسی طرح تمباکو نوشی اور مشینوں کے بے دریغ استعمال سے جو دھواں پیدا ہوتا ہے اس کی روک تھام کے لئے منصوبہ بندی ہونا چاہیے۔ ہمارے ملک میں جن گاڑیوں، رکشوں، موٹر سائیکلوں، فیکٹریوں کا استعمال ہوتا ہے وہ حقیقت میں دھوئیں کی ایسی مشینیں ہوا کرتے ہیں جن کا استعمال ترقی یافتہ ملکوں میں نہیں ہو سکتا ہے۔ اس قسم کی گاڑیوں اور فیکٹریوں کے حوالے سے قانون سازی ہونی چاہیے تاکہ ہوائی آلودگی کو کنٹرول کیا جائے۔

(ب)۔ بدبو پھیلانے والی اشیاء پر پابندی لگانا

آلودگی کے حوالے سے عمومی اسلامی تعلیمات آئی ہیں جب کہ ہوائی یا فضائی آلودگی کے خطرے سے آگہی کے لئے اس قسم کی آلودگی کے حوالے سے خصوصی تعلیمات آئی ہیں۔ اس بابت میں نبی کریم ﷺ نے مسجد جاتے وقت لہسن اور دیگر بدبودار

اشیاء کھانے سے منع فرمایا ہے تاکہ دیگر نمازیوں کو کوئی تکلیف نہ ہو۔ آپ ﷺ کا ارشاد ہے:
"مَنْ أَكَلَ ثُومًا أَوْ بَصَلًا فَلْيَعْتَزِلْنَا، أَوْ لِيَعْتَزِلْ مَسْجِدَنَا، وَلْيَعْتَزِدْ فِي بَيْتِهِ"⁴¹

"جس نے لہسن یا پیاز کھایا وہ ہم سے جدا ہو جائے، یا اس طرح فرمایا: وہ ہماری مسجد سے علیحدہ ہو جائے اور اس کو چاہیے کہ وہ اپنے گھر میں بیٹھ جائے۔"

سیرتِ طیبہ کی روشنی میں جب لہسن کی بدبو کو ختم کرنے کے بارے میں تاکید آئی ہے تو اس دور میں کارخانوں کے کیمیکلز کی بدبو اور زہریلا گیس کا جواز کہاں سے ملتا ہے؟ اس سلسلے میں ان کارخانوں کو بند کرنا حکومت کی ذمہ داری ہے جو زہریلی گیس پیدا کرتی ہیں، جس سے بدبو بھی آتی ہے اور مضر صحت بھی ہے۔ اس حوالے سے قانون سازی تو ہوئی ہے لیکن حقیقتاً اس پر عمل نہ ہونے کے برابر ہے۔ وقت کا تقاضا یہ ہے کہ ان قوانین پر سختی سے عمل کیا جائے تاکہ ہوائی آلودگی کے مضر اثرات پر قابو پایا جاسکے۔

(ج)۔ شجر کاری کی ترغیب اور کثافت کی روک تھام

نبی کریم ﷺ نے ماحولیاتی آلودگی سے بچنے کے لئے درخت لگانے کی ترغیب دی ہے اور اس عمل کو صدقہ جاریہ قرار دیا ہے۔ آپ ﷺ نے شجر کاری میں بذاتِ خود حصہ لیا اور صحابہ کرامؓ سے مل کر سینکڑوں پودے لگائے۔ درخت آکسیجن پیدا کرنے کی وجہ سے آلودگی سے بچانے میں اہم کردار ادا کرتے ہیں، اس لئے نبی کریم ﷺ نے شجر کاری کی ترغیب دی۔ آپ ﷺ نے شجر کاری کی فضیلت اور اہمیت کی وضاحت کرتے ہوئے فرمایا:

"ما من مسلم يغرس غرسا أو يزرع زرعاً، فيأكل منه إنسان أو طير أو دابة إلا كان له صدقة"⁴²
"جو مسلمان شخص بھی کوئی درخت لگاتا ہے یا کوئی فصل کاشت کرتا ہے اور اس سے کوئی پرندہ، انسان یا چوپایہ کھاتا ہے تو اسے صدقے کا ثواب ملتا ہے۔"

اس حوالے سے شجر کاری کی مہم تو تقریباً زور و شور سے جاری ہے لیکن اس کے مقابلے میں درختوں کی کثافت کا سلسلہ اس سے کہیں زیادہ ہے، جس کی وجہ سے آکسیجن دن بدن کم ہوتی جا رہی ہے۔ یہ ایک المناک حقیقت ہے کہ روزانہ کے حساب سے نباتات و حیوانات کی تقریباً دس قسمیں ختم ہوتی جا رہی ہیں اور بارشیں برسوں کے جنگلات کے پندرہ ایکڑ سالانہ تباہ کئے جا رہے ہیں اور دنیا میں موت کے گھاٹ اترنے والی چیزوں کا پچھتر فیصد حصہ ماحولیاتی آلودگی کی بھینٹ چڑھ رہا ہے۔⁴³
اس لئے حکومت کا یہ اہم فریضہ ہے کہ جنگلات کی کثافت کے حوالے سے جو قانون سازی ہوئی ہے اس کو عملی جامہ پہنایا جائے تاکہ جنگلات کی وجہ سے آلودگی کو کم کیا جاسکے۔

4۔ صوتی آلودگی

وہ آواز جو انسان کی سماعت پر برا اثر ڈال دیتی ہے شور کہلاتا ہے۔ شور کی وجہ سے ماحول میں صوتی آلودگی پیدا ہوتی ہے۔ شور گاڑیوں، لاؤڈ سپیکروں اور مشینوں کی آوازوں سے پیدا ہوتا ہے۔ شور و غل سے انسانی صحت پر بہت برا اثر پڑتا ہے اور انسان اعصابی اور نفسیاتی امراض میں مبتلا ہو جاتا ہے اسی لئے قرآن کریم میں عام بول چال کے سلسلے میں آواز کو پست رکھنے کا حکم دیا گیا ہے۔ ارشاد باری تعالیٰ ہے:

"وَاعْضُضْ مِنْ صَوْتِكَ"⁴⁴

"اور اپنی آواز کو پست رکھو۔"

صوتی آلودگی کے حوالے سے احتیاطی تدابیر

صوتی آلودگی سے بچنے کے لئے سب سے پہلے آوازوں کو پست کرنا چاہیے چاہے وہ اپنی آواز ہو یا لاؤڈ سپیکر کی آواز، مشین کی آواز ہو یا گاڑی کی آواز، ہر اس آواز کو پست کرنا ہے جو انسانی سماعت پر اثر انداز ہوتی ہو۔ صوتی آلودگی کی روک تھام کے لئے چند تدابیر حسب ذیل ہیں:

1- شور و غل کی روک تھام کے لئے عملی حکمتِ عملی

شور و غل کے روک تھام کے لئے موثر عملی حکمتِ عملی ہونی چاہیے، اس حوالے سے لاؤڈ سپیکر کے استعمال اور کارخانوں کی بھاری مشینوں کے شور و غل کو کم کرنے کے لئے تدابیر کرنے کی ضرورت ہے۔ قرآن کریم میں اللہ تعالیٰ نے بلند آواز سے منع فرمایا ہے، ارشاد ہے:

"وَاقْصِدْ فِي مَشْيِكَ وَاعْضُضْ مِنْ صَوْتِكَ إِنَّ أَنْكَرَ الْأَصْوَاتِ لَصَوْتُ الْحَمِيرِ" ⁴⁵

"اور اپنی چال میں اعتدال کئے رہنا، اور بولتے وقت ذرا آواز نیچی رکھنا کیونکہ ناپسندیدہ ترین آواز تو گدھے کی آواز ہے۔"

چونکہ آلودگی کی تمام قسمیں بشمول صوتی آلودگی انسان کے لئے مضر ہیں اور نبی کریم ﷺ نے نقصان اور ضرر سے بچنے کے لئے ایسا ارشاد فرمایا ہے جو آلودگی سمیت دیگر مقامات پر ضرر کی صورت ایک عمومی قاعدے کی حیثیت رکھتا ہے، نبی کریم ﷺ کا ارشاد ہے:

"لا ضرر ولا ضرار" ⁴⁶

"نہ کسی کو نقصان پہنچانے میں پہل کرو اور نہ ہی نقصان کے بدلے نقصان پہنچاؤ۔"

2- آواز میں اعتدال سے کام لینا

اسلام نے جہاں تمام معاملات میں اعتدال اور میانہ روی کا حکم دیا ہے، وہاں آواز کے بارے میں بھی میانہ روی کا درس دیا ہے اور افراط و تفریط سے بچنے کی تلقین کی ہے، جیسا کہ باری تعالیٰ کا ارشاد ہے:

"وَلَا تُجْهَرُوا بِصَوَاتِكُمْ وَلَا تَخَافُتُمْ بِهَا وَاتَّبِعْ بَيْنَ ذَلِكَ سَبِيلًا" ⁴⁷

"اور نماز نہ بلند آواز سے پڑھو اور نہ آہستہ بلکہ اس کے بیچ کا طریقہ اختیار کرو۔"

نبی کریم ﷺ کی سیرت طیبہ سے ہمیں یہ سبق ملتا ہے کہ آپ ﷺ نے اس باب میں باقاعدہ صحابہ کرام کی عملی تربیت فرمائی، اور ان کو آواز میں افراط و تفریط سے بچنے اور اس میں میانہ روی کی تعلیم دینے کے لئے عملی اقدامات فرمائے۔ چنانچہ حضرت ابو قتادہ سے روایت ہے:

"أَنَّ النَّبِيَّ ﷺ مَرَّ بِأَبِي بَكْرٍ، وَهُوَ يُصَلِّي يَخْفِضُ مِنْ صَوْتِهِ، وَمَرَّ بِعُمَرَ وَهُوَ يُصَلِّي رَافِعًا صَوْتَهُ.

قَالَ: فَلَمَّا اجْتَمَعَا عِنْدَ النَّبِيِّ صَلَّى اللَّهُ عَلَيْهِ وَسَلَّمَ، قَالَ لِأَبِي بَكْرٍ: «يَا أَبَا بَكْرٍ مَرَزْتُ بِكَ وَأَنْتَ

تُصَلِّي تَخْفِضُ مِنْ صَوْتِكَ؟» فَقَالَ: «قَدْ أَسْمِعْتُ مَنْ نَجِئْتُ فَقَالَ: «مَرَزْتُ بِكَ يَا عُمَرُ وَأَنْتَ

تَرْفَعُ صَوْتَكَ؟» فَقَالَ: يَا رَسُولَ اللَّهِ، أَحْتَسِبُ بِهِ أَوْقَطُ الْوُسْطَانَ، قَالَ: فَقَالَ لِأَبِي بَكْرٍ: «ارْفَعْ

"رسول اللہ ﷺ حضرت ابو بکر رضی اللہ تعالیٰ عنہ کے پاس سے گزرے جبکہ آپ نماز پڑھ رہے تھے اور پست آواز میں تلاوت کر رہے تھے، اس کے بعد حضرت عمر رضی اللہ تعالیٰ عنہ کے پاس سے گزرے جو بلند آواز سے قراءت کرتے ہوئے نماز پڑھ رہے تھے، جب وہ دونوں آپ ﷺ کے پاس حاضر ہوئے تو آپ ﷺ نے حضرت ابو بکر سے فرمایا آپ آہستہ آواز سے کیوں نماز پڑھ رہے تھے؟ انہوں نے کہا کہ میں جس سے سرگوشی کر رہا تھا وہ میری آواز سن رہا تھا اور حضرت عمر سے پوچھا کہ آپ کیوں بلند آواز سے نماز پڑھ رہے تھے انہوں نے کہا کہ میں اونگھنے والوں کو جگانا چاہ رہا تھا۔ اس پر آپ ﷺ نے حضرت ابو بکر سے فرمایا اپنی آواز کو کچھ بلند کر دو اور حضرت عمر سے فرمایا کہ اپنی آواز کو کچھ پست کر لو۔"

3- صوتی آلودگی پھیلانے والوں کے خلاف تادیبی کارروائی

جو لوگ صوتی آلودگی پھیلاتے ہیں ان کے خلاف سخت کارروائی ہونی چاہیے تاکہ آئندہ کے لئے لوگ اس قبیح فعل سے باز آجائیں۔ نبی کریم ﷺ نے صحابہ کرام کو سمجھایا جس کی وجہ سے صحابہ کرام اس حوالے سے محتاط رہتے تھے، لیکن آپ ﷺ کے بعد خلفائے راشدین نے مساجد میں شور و غل کو ایک جرم قرار دیا، جیسا کہ حضرت ابو ہریرہؓ سے روایت ہے کہ مسجد نبوی ﷺ میں طائف کے دو آدمی بلند آواز سے باتیں کر رہے تھے، حضرت عمرؓ نے ان کا یہ عمل دیکھ اُن کو بلایا اور فرمایا:

"لو كنتما من أهل البلد لأوجعتكما، ترفعان أصواتكما في مسجد رسول الله!؟"

"اگر آپ شہر والوں میں سے ہوتے تو میں تمہیں سزا دیتا۔ کیا تم رسول اللہ ﷺ کی مسجد میں آوازیں بلند کرتے ہو۔"

اس حدیث کی تشریح میں دکتور احمد عبدالکریم تحریر فرماتے ہیں:

"يدل الحدیث علی کراهة رفع الصوت عموماً واستقباح فعله ، لما في ذلك من ذهاب بالسكون والهدوء وإضرار بحاسة السمع"⁴⁹

"یہ حدیث بلند آواز کی کراہت اور اس فعل کی قباحت پر دلالت کرتی ہے، کیونکہ اس میں آرام و سکون متاثر ہو جاتا ہے اور سننے کی حس کو نقصان پہنچتا ہے۔"

نتائج بحث

ماحولیاتی آلودگی اور اس کا سدباب: سیرتِ طیبہ کی روشنی میں کے عنوان سے کی جانے والی اس ریسرچ سے جو نتائج اخذ ہوئے وہ درج ذیل ہیں:

1. ماحولیاتی آلودگی عالمی سطح پر ایک خطرناک مسئلہ بنتا جا رہا ہے، سیرتِ طیبہ کی رو سے اس کے سدباب کے لئے کاوشیں تمام افرادِ معاشرے کی ذمہ داری ہیں اس لئے مل کر اس کے خلاف جدوجہد کرنا امت کی ذمہ داری ہے۔
2. زمینی آلودگی کا ممکنہ حل صفائی ہے اور مٹی کو گندگی سے پاک و صاف رکھنا ہے، نبی کریم ﷺ نے بھی اپنی تعلیمات سے اس بات کی ترغیب دی ہے جو اس مسئلے کا بہترین حل ہے۔

3. آبی آلودگی کی روک تھام کے لئے نبی کریم ﷺ کی کاوشیں قابل تقلید نمونہ ہیں۔ پانی کو صاف رکھنا اور گندگی سے بچانا، اسی طرح پانی کے برتنوں کو صاف رکھنا اور پانی کے اسراف سے بچنا آبی آلودگی سے بچنے کے لئے راہنما اصول اور موثر احتیاطی تدابیر ہیں۔
4. ہوائی آلودگی کے بنیادی عناصر مثلاً زہریلی گیسوں اور دھوئیں کی روک تھام کے لئے سیرت طیبہ کی روشنی میں موثر حکمت عملی تجویز کی گئی ہے۔ اس قسم کی آلودگی کو کنٹرول کرنے کے لئے شجرکاری کی فضیلت بیان کی گئی ہے اور جنگلات کی کٹائی سے منع ہونے کا حکم دیا گیا ہے۔
5. صوتی آلودگی کی روک تھام کے لئے بھی سیرت طیبہ نے ایسے اصول پیش کئے ہیں جن پر عمل کرنے سے صوتی آلودگی میں کمی ہو سکتی ہے۔

سفارشات

1. ماحولیاتی آلودگی کے حوالے سے اسلامی تعلیمات سے لوگوں کی آگہی اہل علم کی ذمہ داری ہے، اس میدان میں صاحبان ممبر و محراب اہم کردار ادا کر سکتے ہیں کہ وہ عوام کو سمجھائیں کہ وہ ان اعمال و افعال کا حصہ نہ بنیں جو ماحولیاتی آلودگی کا سبب ہوں۔
2. ماحولیاتی آلودگی پر منعقد کردہ کانفرنسوں میں پیش کئے گئے مقالہ جات کو ارباب مدارس اور صاحبان ممبر و محراب تک پہنچانے کی ضرورت ہے تاکہ وہ اس موضوع پر ان اسلامی تعلیمات کو پڑھ کر عوام الناس تک یہ اہم پیغام پہنچائیں۔
3. اس موضوع پر لکھے گئے مقالہ جات کو اخبارات اور دیگر رسائل و جرائد میں شائع کرنے کی ضرورت ہے تاکہ لوگوں میں اس حوالے سے آگہی پیدا ہو جائے۔
4. اگر پرنٹ اور الیکٹرانک میڈیا کے ساتھ ساتھ سوشل میڈیا اس حوالے سے بھرپور کردار ادا کرے اور عوام میں یہ شعور بیدار کرے کہ وہ ماحولیاتی آلودگی کا سبب نہ بنیں، تو اس سے اس خطرناک عالمی مسئلے میں کمی واقع ہو سکتی ہے۔
5. حکومت اپنی ذمہ داری ادا کر کے مختلف کانفرنسوں کا انعقاد کرے اور ماہرین کی آراء کی روشنی میں قانون سازی کرے، پھر اس کو عملی جامہ پہنائے تاکہ اس مسئلے کا تدارک ہو سکے۔



This work is licensed under a [Creative Commons Attribution 4.0 International License](https://creativecommons.org/licenses/by/4.0/).

حوالہ جات (References)

1. زین الدین الرازی، مختار الصحاح، مکتبۃ لبنان، بیروت، ۱۹۹۵ء، ۲۸: ۱
- Al Rāzī, Zain al Dīn, *Mukhtār al Ṣiḥāh*, (Beirut: Maktabah Lebanon, 1995), 1:28
2. محمد بن مکرم بن منظور، لسان العرب، دار صادر، بیروت، ۳۸: ۱
- Ibn Manẓūr, Muḥammad bin Mukarram, *Lisān al 'Arab*, (Beirut: Dār Ṣadīr), 1:38
3. سورة الحشر: ۹
- Sūrah al Ḥashar, 9

- ⁴ محمد عبدالقادر الفتی، البینة، مشکلاہا وقضایا وحمایتا من التلوث، مکتبۃ ابن سینا، ۱۹۹۹ء، ص: ۱۳
Al Fiqqī, Muḥammad 'Abd al Qādir, *Al Bī'ah: Mashākiluhā wa Qazāyāhā wa Ḥimāyatuhā min al Talawwuth*, (Maktabah Ibn Sinā, 1999), p:14
- ⁵ امام الاستاذ الدكتور عبدالقادر، البینة والحفاظ علیہا من منظور اسلامی، دولة الإمارات العربية المتحدة، ص: ۵
Dr. 'Abd al Qādir, *Al Bī'ah wal Ḥifāz 'Alayhā min Manzūr Islāmī*, (U.A.E), p:5
- ⁶ ایضاً، ص: ۶
Ibid., p:6
- ⁷ محمد بن مکرم بن منظور، لسان العرب، مادة (لوث)، ۲: ۱۸۷
Ibn Manzuwr, *Lisān al 'Arab*, 2:187
- ⁸ مختار الصحاح للرازی، ۱: ۲۵۳
Al Rāzī, *Mukhtār al Ṣiḥāh*, 1:253
- ⁹ قانون حماية البيئة الإسلامي مقارناً للقوانين الوضعية، د. احمد عبدالکریم سلامة، دار ابن حزم، بیروت، ص: ۲۸
Dr. Aḥmad 'Abd al Karīm Salāmah, *Qānūn Ḥimāyat al Bī'ah al Islāmī Muqārīnan bil Qawānīn al Waḍ'īyyah*, (Beirut: Dār Ibn Ḥazm), p:28
- ¹⁰ سورة التوبة: ۱۰۸
Sūrah al Tawbah, 108
- ¹¹ البینة والحفاظ علیہا من منظور اسلامی، ص: ۵۹
Al Bī'ah wal Ḥifāz 'Alayhā min Manzūr Islāmī, p:59
- ¹² سورة الروم: ۴۱
Sūrah al Rūm, 41
- ¹³ موقف القرآن من العبث البشري بالبيئة، محمد محمود کالو، دارالکتب بیروت، ص: ۳
Muḥammad Maḥmūd Kālū, *Mawqif al Qur'ān min al Ba'ath al Bashari bil Bī'ah*, (Beirut: Dār al Kitāb), p:3
- ¹⁴ مسند احمد، باب حديث ابی مالک الأشعري، رقم: ۲۲۹۰۲
Aḥmad, *Musnad*, Ḥadīth # 22902
- ¹⁵ مسند احمد، مسند ابی بکر الصديق رضی اللہ عنہ، رقم: ۷
Aḥmad, *Musnad*, Ḥadīth # 7
- ¹⁶ صحیح البخاری، باب: بل یقرع فی القسمة والاسْتِهَامِ فیه، رقم: ۲۴۹۳
Ṣaḥīḥ al Būkhārī, Ḥadīth # 2493
- ¹⁷ ڈاکٹر احمد بن یوسف الدرولیش، ماحولیاتی آلودگی سے تحفظ فقہ اسلامی کی روشنی میں، شریعہ اکیڈمی اسلام آباد، ص: ۲۲
Dr. Aḥmad bin Yūsuf al Darwaish, *Māhawliyyātī 'Ālūdgi sy Tahaffuz Fiqh e Islāmī ki Roshnī me*, (Islamabad: Shari'ah Academy), p:22
- ¹⁸ الإسلام وحمایة البینة، الدكتور شوقي احمد، دار العلم لنشر والتوزیع، قاہرہ، ص: ۱۳
Dr. Shawqī Aḥmad, *Al Islām wa Ḥimāyah al Bī'ah*, (Cairo: Dār al 'Ilm lil Nash wal Tawzī), p:13
- ¹⁹ موقف القرآن من العبث البشري بالبيئة، ص: ۵
Mawqif al Qur'ān min al Ba'ath al Bashari bil Bī'ah, p:5
- ²⁰ صحیح مسلم، باب جعلت لی الارض مسجد وطهورا، رقم: ۵۲۱
Ṣaḥīḥ Muslim, p:521

Shāḥih Muslim, Ḥadīth # 521

²¹ عبد الرحمن بن احمد بن رجب الحنبلی، فتح الباری، مکتبۃ الغرباء النثریۃ، المدینۃ النبویۃ، ۱۹۹۶ء، ۲:۲۰۹

Ibn Rajab, 'Abd al Raḥmān bin Aḥmad, *Fath al Bārī*, (Madīna: Maktabah al Ghurabā' al Athariyyah, 1996), 2:209

²² سورۃ الاعراف: ۵۸

Sūrah al A'raf, 58

²³ احمد بن الحسین البیہقی، السنن الکبری، مجلس دائرۃ المعارف النظامیۃ حیدرآباد، ۱۳۴۲ھ، ۱:۹۷

Al Bayhaqī, Aḥmad bin al Ḥusain, *Al Sunan al Kubra*, (Hyderabad: Dā'irah al Ma'arif al Nizāmiyyah, 1344), 1:97

²⁴ صحیح ابن حبان، الایمان بضع وسبعون شعبۃ، رقم: ۱۹۱

Shāḥih Ibn Hibbān, Ḥadīth # 191

²⁵ صحیح ابن خزیمہ، باب ذکر العطلۃ الیٰہا امر بدفن النجاسة فی المسجد، رقم: ۱۳۱۱

Shāḥih Ibn Khuzaymah, Ḥadīth # 1311

²⁶ صحیح ابن حبان، ذکر الاخبار عن کفارة النظیفة الیٰ تکتب لمن بصق فی المسجد، رقم: ۱۶۳۷

Shāḥih Ibn Hibbān, Ḥadīth # 1637

²⁷ محمد علی البکری، دلیل الفالحین لطرق ریاض الصالحین، دار المعرفۃ للطباعة والنشر بیروت، ۲۰۰۳ء، ۸:۵۱۷

Al Bikrī, Muḥammad 'Alī, *Dalīl al Fāliḥin li Turuq Riyādh al Sāliḥin*, (Beirut: Dār al Ma'rifah lil Ṭaba'ah wal Nashr, 2004), 8:517

²⁸ سنن ابی داود، باب فی بر بضاعۃ، رقم: ۷۰

Sunan Abī Dāwūd, Ḥadīth # 70

²⁹ سنن ابن ماجہ، باب ناجاء فی القصر فی الوضوء وکراہیۃ التغریر فیہ، رقم: ۴۲۵

Sunan Ibn Majah, Ḥadīth # 425

³⁰ مسند الطیالسی، صفیہ بنت شیبہ عن عائشہ، رقم: ۱۶۶۸

Musnad al Ṭiyālasī, Ḥadīth # 1668

³¹ مد عربی پیمانہ ہے جس ایک پورے رطل اور ایک ایک تہائی رطل کا برابر ہے۔ (الدر المختار وحاشیۃ ابن عابدین (رد المحتار) ابن عابدین، محمد

امین، دار الفکر، بیروت، طبع دوم، ۱۹۹۲ء، ۱:۱۵۸

Ibn 'Abidīn, Muḥammad Amīn, *Al Durr al Mukhtār wa Ḥāshiyah Ibn 'Abidīn*, (Beirut: Dār al Fikr, 2nd Edition, 1992), 1:158

³² صاع ایک پیمانہ ہے جس میں چار مد آتے ہیں۔ (الموسوعۃ الفقہیۃ الکویتیۃ، وزارة الأوقاف والشؤون الإسلامیۃ، الکویت، طبع دوم،

دار السلاسل، الکویت، ۲۹۶:۳۸

Ministry of Awqāf and Islamic Affairs Kuwait, *Al Mawsū'ah al Fiqhiyyah al Kuwaytiyyah*, (Kuwait: Dār al Salāsīl, 2nd Edition), 38:296

³³ مستخرج ابی عوانہ، بیان الأخبار الموجبۃ لتعطیۃ الاناء وایکاء، رقم: ۸۶۰۸

Mustakhraj Abī 'Awānah, Ḥadīth # 8608

³⁴ مصنف ابن ابی شیبہ، کتاب الاشریۃ، رقم: ۳۴

Ibn Abī Shaybah, *Al Muṣannaf*, Ḥadīth # 34

³⁵ http://www.bbc.com/urdu/science/2014/03/140325_air_pollution_danger_zs

³⁶ السنن الصغیر، باب کراہیۃ قتل الضیئہ وقطع الشجر بوج من الظائف، رقم: ۱۶۰۰

Al Sunan Al Ṣaghīr, Ḥadīth # 1600

³⁷ ابی یوسف، یعقوب بن إبراهیم الخراج، المطبعة السلفية و مکتبہ القاہرہ، القاہرہ، ۱۳۸۲ھ، ص: ۱۰۴

Abū Yūsuf, Ya'qūb bin Ibrāhīm, *Al Khirāj*, (Cairo: Al Maṭba'ah al Salafiyyah, 1382), p:104

³⁸ البینۃ والحفاظ علیہا من منظور اسلامی، ص: ۷۵

Al Bī'ah wal Hifāz 'Alayhā min Manzūr Islāmī, p:75

³⁹ سورۃ الدخان: ۱۰، ۱۱

Sūrah al Dukhān, 10,11

⁴⁰ http://www.bbc.com/urdu/science/2014/03/140325_air_pollution_danger_zs

⁴¹ صحیح ابن خزیمہ، باب التنبی عن ائیمان المساجد باکل الثوم، رقم: ۱۶۶۴

Ṣaḥīḥ Ibn Khuzaymah, Ḥadīth # 1664

⁴² مستخرج ابی عوانہ، باب ذکر الأخبار المسمیة مؤاجرة الأراض، رقم: ۵۱۹۳

Mustakhraj Abī 'Awānah, Ḥadīth # 5193

⁴³ الإسلام والبیئۃ، للدکتور محمد الزیادی، ص: ۲۶

Dr. Muḥammad al Ziyādī, *Al Islām wal Bī'ah*, p:26

⁴⁴ سورۃ لقمان: ۱۹

Sūrah Luqmān, 19

⁴⁵ سورۃ لقمان: ۱۹

Sūrah Luqmān, 19

⁴⁶ موطأ مالک، باب القضاء فی المرفق، رقم: ۳۱

Mu'aṭṭa Imām Mālik, Ḥadīth # 31

⁴⁷ سورۃ الإسراء: ۱۱۰

Sūrah al Isrā', 110

⁴⁸ المستدرک علی الصحیحین للحاکم، من سبب صلاۃ التطوع، رقم: ۱۱۶۸

Al Ḥākim, *Al Mustadrak 'Ala al Ṣaḥīḥayn*, Ḥadīth # 1168

⁴⁹ قانون حمایۃ البینۃ الإسلامی مقارناً بالقوانین الوضعیة، ص: ۳۳۱-۳۳۹

Qānūn Ḥimāyat al Bī'ah al Islāmī Muqārīnan bil Qawānīn al Waq'īyah, p:339-341